



سوال

اگر کنوئیں میں کوئی شخص گر کر مر جائے تو کنوئیں کی طہارت کا حکم

جواب

السلام علیکم ورحمۃ اللہ وبرکاتہ

معروض آنکہ ہمارے ہاں ایک کنوئیں میں (جس کا پانی قریباً آٹھ فٹ گہرا ہے) ایک لڑکی (نو، دس سال کی) گر کر مر گئی اور قریباً ڈیڑھ گھنٹہ کے بعد نکالی گئی۔ اب سوال یہ ہے کہ کنوئیں مذکورہ کا پانی پاک ہے یا پلید۔؟

الجواب بعون الوهاب بشرط صحیحہ السؤال

و علیکم السلام ورحمۃ اللہ وبرکاتہ!

الحمد للہ، والصلاة والسلام علی رسول اللہ، أما بعد!

مذکورہ بالا کنوئیں کا پانی بالکل پاک ہے۔ اس میں لڑکی کے مرنے سے اس کا پانی پلید نہیں ہوا۔ کیونکہ خصوصاً مسلمان جس طرح زندہ پاک ہے اسی طرح مردہ بھی پاک ہے۔ چنانچہ محدثین نے اس پر باب منعقد کئے ہیں کہ مسلمان پلید نہیں ہوتا۔ چنانچہ صحیح بخاری میں ہے:

«باب عرق الجنب وان المسلم لا یجنس»

”یعنی یہ باب جنبی کے پسینہ کا حکم بیان کرنے اور یہ بات بیان کرنے کا ہے کہ مسلمان پلید نہیں ہوتا۔“

پھر اس میں مندرجہ ذیل حدیث لائے ہیں:

«عن ابی ہریرۃ ان النبی صلی اللہ علیہ وسلم لقیہ فی بعض طریق المدینۃ وهو جنب فانحست منه فذہب فاعتسل ثم جاء فقال ابن ابی ہریرۃ قال کنت جنبا فکرت ان اجالسک وان اعلی غیر طہارة فقال سبحان اللہ ان المسلم لا یجنس» (بخاری مع فتح الباری ص 310 ج 1)

”یعنی ابو ہریرہ رضی اللہ عنہ فرماتے ہیں کہ میں جنبی تھا۔ اور رسول اللہ صلی اللہ علیہ وسلم مجھے راستہ میں ملے۔ میں چپکے سے نکل گیا اور غسل کر کے آیا۔ آپ صلی اللہ علیہ وسلم نے فرمایا: ابو ہریرہ رضی اللہ عنہ کہاں گیا تھا؟ میں نے عرض کیا: یا حضرت! میں جنبی تھا۔ پس میں نے پلیدی کی حالت میں آپ سے ہم مجلس ہونا مکروہ جانا۔ آپ صلی اللہ علیہ وسلم نے فرمایا: سبحان اللہ! مسلمان تو پلید نہیں ہوتا۔“

امام بخاری رحمہ اللہ نے ایک باب میں منعقد کیا ہے:



«باب غسل الميت ووضوء بالماء والسر»

”یعنی یہ باب ہے میت کے وضوء اور غسل دینے کا ساتھ پانی اور برہمی کے بتوں کے۔“

اور اس میں لکھتے ہیں :

«وحنظ ابن عمر رضی اللہ عنہما ابنا السعید بن زید وحملة وصلى ولم يتوضأ وقال ابن عباس رضی اللہ عنہ المسلم لا یغس حیوا ولا یتنا وقال سعد لو کان نجسا ما مسته وقال النبی صلی اللہ علیہ وسلم المؤمن لا یغس» (بخاری مع فتح الباری ص 398 ج 3)

”ابن عمر رضی اللہ عنہ نے سعید بن زید کے بیٹے کو (جو فوت ہو گیا تھا) خوشبو لگائی اور اس کا جنازہ اٹھایا اور نماز پڑھی اور وضوء نہ کیا اور ابن عباس رضی اللہ عنہ نے فرمایا : کہ مسلمان زندہ اور مردہ کسی حال میں پلید نہیں ہوتا اور سعد بن ابی وقاص رضی اللہ عنہ نے فرمایا (کہ اگر میت پلید ہوتی تو) میں اس کو ہاتھ بھی نہ لگانا۔ اور نبی صلی اللہ علیہ وسلم نے فرمایا : مومن پلید نہیں ہوتا۔“

یہ باب کا ترجمہ ہے اس کی تشریح بہت کچھ فتح الباری میں موجود ہے۔ میں کہاں تک لکھوں جو زیادہ تفصیل چاہے وہ فتح الباری ملاحظہ فرمائے۔

مختصر یہ کہ مومن موت آنے سے پلید نہیں ہوتا جیسا کہ ابن عمر رضی اللہ عنہما ابن عباس رضی اللہ عنہما سعد بن ابی وقاص رضی اللہ عنہ کے قول و فعل اور نبی اکرم صلی اللہ علیہ وسلم کے فرمان سے ثابت ہے۔

بخاری کے بعد صحیح مسلم کو ملاحظہ فرمائیے۔ فرماتے ہیں :-

«باب الدلیل علی ان المسلم لا یغس» (مسلم ص 161 ج 1)

”یعنی اس باب میں اس بات کے دلائل ہیں کہ مسلمان پلید نہیں ہوتا“

پھر اس میں دو حدیثیں لائے ہیں۔ ایک ابو ہریرہ رضی اللہ عنہ کی جو بخاری شریف کے حوالہ سے اوپر گزر چکی ہے۔ دوسری حذیفہ رضی اللہ عنہ کی حدیث :

«ان حدیثہ ان رسول اللہ صلی اللہ علیہ وسلم لقیہ و ہو جنب فناد عنہ فانتسل ثم جاء فقال کنت جنبا قال ان المسلم لا یغس»

”یعنی حذیفہ رضی اللہ عنہ آپ صلی اللہ علیہ وسلم کو جنابت کی حالت میں ملے، پس تنہا ہوئے اور غسل کیا، پھر حضرت صلی اللہ علیہ وسلم کی خدمت اقدس میں تشریف لائے اور عرض کیا کہ میں جنبی تھا۔ آپ صلی اللہ علیہ وسلم نے فرمایا : مسلمان پلید نہیں ہوتا۔ (مسلم ص 2 ص 162 ج 1)

مفتی میں بھی باب ایسا ہی باندھا ہے۔ فرماتے ہیں :

«باب فی ان الادی المسلم لا یغس بالموت ولا شعره واجزاءه بالانفصال»

”یعنی یہ باب اس مسئلہ میں ہے کہ آدمی مسلمان موت میں پلید نہیں ہوتا اور اس کے بال اور اعضاء بھی جسم سے علیحدہ ہونے پر پلید نہیں ہوتے۔“

پھر فرماتے ہیں :

«قد اسلفنا قولہ صلی اللہ علیہ وسلم المسلم لا یغس وبہم عام فی الیومی والمیت قال البخاری قال ابن عباس المسلم لا یغس حیوا ولا یتنا»۔ (مفتی مع نیل ص 56 ج 1)



”یعنی حدیث المسلم لا ینجس (جو پہلے ذکر ہو چکی ہے) وہ عام ہے زندہ اور مردہ کو شامل ہے۔ یعنی مسلمان زندہ اور مردہ پاک ہے۔ چنانچہ ابن عباس رضی اللہ عنہ نے بھی یہی فتویٰ دیا ہے کہ مسلمان زندہ اور مردہ پلید نہیں ہوتا۔

امام نووی صحیح مسلم کی شرح میں لکھتے ہیں :

«بذا حدیث اصل عظیم فی طہارة المسلم حیا ویتا فالحی قطا ہر باجماع المسلمین حتی البجنین اذا القنہ امر وعلیہ رطوبۃ فوجھا قال بعض اصحابنا ہو طاہر باجماع المسلمین ولا یسجیء فیہ الخلاف المعروف فی نجاسة رطوبۃ فرج المرأة ولا الخلاف المذكور فی کتب اصحابنا فی نجاسة طاہر بیض الدجاج ونحو فان فیہ وجہین بناء علی رطوبۃ الفرج ہذا حکم المسلم الحی واما المیت ففیہ خلاف العلماء والشافعی فیہ قولان الصحیح منہما نہ طاہر ولہذا غسل ولقوله صلی اللہ علیہ وسلم ان المسلم لا ینجس و ذکر البخاری فی صحیحہ عن ابن عباس تعلیقا المسلم لا ینجس حیا ولا یتا الخ»

”یعنی یہ حدیث جو ابو ہریرہ رضی اللہ عنہ اور حذیفہ رضی اللہ عنہ سے اوپر گزر چکی ہے۔ مسلمان زندہ اور مردہ کے پاک ہونے کی اصل دلیل ہے۔ پس مسلمان زندہ کا پاک ہونا تو لہجہ عام المسلمین سے ثابت ہے حتیٰ کہ بچہ جب کہ اس کو ماں ڈال دے اور اس پر فرج کی رطوبت لگی ہو، وہ بھی بقول ہمارے بعض اصحاب کے ساتھ لہجہ عام المسلمین کے پاک ہے۔ اور وہ اختلاف جو فرج کی رطوبت کے متعلق اور انڈا مرغی کے ظاہر ہونے کے متعلق ہے۔ اس میں نہیں آتا۔ یہ حکم تو زندہ مسلمان کا ہے کہ وہ بالاتفاق پاک ہے۔ لیکن مسلمان فوت شدہ، سواس کے متعلق علماء کا اختلاف ہے۔

امام شافعی رحمہ اللہ کے اس کے متعلق دو قول ہیں مگر صحیح قول ان کا یہی ہے کہ مسلمان فوت شدہ پاک ہے، اس لیے تو غسل دیا جاتا ہے (یعنی اگر نجس العین ہوتا تو غسل سے پاک نہ ہوتا) چنانچہ حدیث میں ہے۔ مسلمان پلید نہیں ہوتا اور امام بخاری، صحیح بخاری میں ابن عباس رضی اللہ عنہ وغیرہ لائے ہیں کہ مسلمان زندہ اور مردہ پاک ہے۔

تیل الاوطار میں ہے :

«وحدیث الباب اصل فی طہارة المسلم حیا ویتا اما الحی فاجماع واما المیت ففیہ خلاف فذهب ابو حنیفہ و مالک و من اہل البیت الہادی والقاسم والمؤید باللہ والیہ واطالب الی نجاسة وذهب غیرہم الی طہارة واستدل صاحب البحر والاولین علی النجاسة بمنزح زمزم من البجشی و ہذا مع کونہ من فعل ابن عباس کما اخرجہ الدارقطنی عنہ وقول الصحابی وفعلہ لا ینتقض للاحتجاج بہ علی الخصم ممثیل ان ینکون للاستفزاز للنجاسة و معارض۔ حدیث الباب و حدیث ابن عباس نفسہ عند الشافعی والبخاری تعلیقات بلغظ المؤمن لا ینجس حیا ولا یتا و حدیث ابی ہریرۃ المتقدم و حدیث ابن عباس ایضا عند الیہیستی ان ینتقم یموت ظاہرا فنجسہم ان تغسلوا یدیکم وترجع رأی الصحابی علی روايتہ عن النبی صلی اللہ علیہ وسلم وروایہ غیرہ من الغرائب التی لایدری ما الحامل علیہا»

یعنی حدیث باب کی یعنی حضرت حذیفہ رضی اللہ عنہ کی حدیث جس کے الفاظ مسلم کے حوالہ سے اوپر گزر چکے ہیں۔ مسلمان زندہ اور مردہ کے پاک ہونے پر اصل دلیل ہے۔ پس مسلمان زندہ کے پاک ہونے پر تو لہجہ عام ہے۔ اور مردہ کے پاک ہونے میں اختلاف ہے۔ امام ابو حنیفہ، مالک، اہل بیت سے ہادی قاسم مؤید باللہ والیہ واطالب نجاست کی طرف گئے ہیں اور ان کے علاوہ باقی سب طہارت کے قائل ہیں۔ صاحب بحر نے مردہ کو نجس جلنے والوں کے لیے جمشی کے واقعہ سے استدلال کیا ہے کہ وہ زمزم میں واقع ہو گیا۔ جو ابن عباس نے زمزم صاف کر لیا اور یہ باوجود ابن عباس رضی اللہ عنہ کا فعل ہونے کے جو مخالف پر حجت نہیں احتمال رکھتا ہے کہ ویسے صفائی کے لیے ہو نجاست کے لیے نہ ہو

اور یہ فعل ابن عباس رضی اللہ عنہ کا حدیث باب (یعنی حدیث حذیفہ کے خلاف ہے اور ابن عباس کی اپنی حدیث کے بھی جو بیہقی میں ہے جس کو امام بخاری نے بھی تعلیقاً ذکر کیا ہے کہ مومن زندہ اور مردہ پلید نہیں ہوتا۔ مخالف ہے، اور حدیث ابی ہریرہ رضی اللہ عنہ کے بھی خلاف ہے جو صحیح مسلم کے حوالہ سے پہلے ذکر ہو چکی ہے اور ابن عباس کی اپنی حدیث کے بھی خلاف ہے جو بیہقی میں ہے :

«ان ینتقم یموت ظاہرا الخ»

”یعنی میت تمہاری بعد از موت پاک ہوتی ہے سو تم اس کو غسل دے کر صرف ہاتھ دھو لیا کرو۔ یعنی میت کو غسل دے کر غسل دے کر غسل کرنے کی ضرورت نہیں۔ کیونکہ میت



پاک ہے اور صحابی کی رائے کو اس کی یاد دوسرے صحابی کی مرفوع حدیث پر ترجیح دینا تو بڑی ہی عجیب بات ہے جن کا باعث معلوم نہیں۔ یعنی صحابی کی رائے کو حدیث مرفوع پر ترجیح نہیں دینی چاہیے۔“

تنبیہ:

جو لوگ مردہ مسلمان کو نجس کہتے ہیں ان کا قول غلط ہے۔ فرمان رسول صلی اللہ علیہ وسلم اور اقوال صحابہ رضی اللہ عنہم کے مقابلہ میں اس کی کوئی وقعت اور اعتبار نہیں۔ نیز ان کے قول سے لازم آتا ہے کہ صلح امت اور اولیاء اور صحابہ رضی اللہ عنہم اور انبیاء کے اجسام مطہرہ مبارکہ بھی نجس ہوں۔ (نعوذ باللہ من ذالک) یہ عقیدہ بالکل باطل اور غلط ہے۔ میرا وقت بہت قلیل ہے ورنہ میں اس پر بہت سے دلائل جمع کر دیتا۔ خیر عاقل مومن کے لیے یہی کافی ہے۔

اگر درخانہ کس ست، یک حرف بس ست

حاصل یہ کہ مذکورہ بالا چاہ کی طہارت اور اس کے پاک ہونے میں کوئی شبہ نہیں۔ کیونکہ لڑکی فوت شدہ زندہ اور مردہ پاک ہے۔ پھر چاہ کس طرح پلید ہو گیا۔

اگر بقول ان کے میت کو نعوذ باللہ من ذالک نجس قرار دیا جائے تو بھی چاہ مذکور کا پانی پلید نہیں ہوتا۔ کیونکہ جب پانی دو قلعہ (پانچ مشک) یا زیادہ ہو تو پلید نہیں ہوتا۔ چنانچہ محدثین نے اس کو صاف صاف بیان فرمایا ہے۔

ترمذی میں ہے:

«باب ماجاء ان الماء طهور لا نجسہ شیء»

امام ترمذی رحمہ اللہ اس باب میں مندرجہ ذیل حدیث لائے ہیں:

«عن ابی سعید الخدری رضی اللہ عنہ قال قیل یا رسول اللہ صلی اللہ علیہ وسلم انتہنا من بریضۃ وہی بریلقی فیہا الخیض و لجم الکلاب والنتن فقال رسول اللہ صلی اللہ علیہ وسلم ان الماء طهور لا نجسہ شیء قال ابو عیسیٰ حدیث حسن وقد جردوا بسامۃ ہذا الحدیث لم یرو حدیث ابی سعید فی بریضۃ احسن ماری الواسمۃ وقد روی ہذا الحدیث من غیر وجہ»

یعنی ابوسعید خدری رضی اللہ عنہ فرماتے ہیں کہ آنحضرت صلی اللہ علیہ وسلم سے کہا گیا کہ ہم بریضۃ سے وضوء کر لیا کریں درآں حالیکہ وہ بر ہے کہ اس میں حیض آلودہ کپڑے اور کتوں کا گوشت اور گندگی وغیرہ اتفاق سے پڑ جاتی ہے۔

آپ صلی اللہ علیہ وسلم نے فرمایا کہ پانی پاک ہے اس کو کوئی چیز پلید نہیں کرتی۔

تحفہ الانوادی فی شرح جامع ترمذی میں بعد قول وقد جردوا بسامۃ ہذا الحدیث کے لکھا ہے:

«ای راوہ بسند جید وصحیح احمد بن حنبل و یحییٰ بن معین والی محمد بن حزم قالہ الحافظ فی التلخیص وزاد فی بدر المنیر والحاکم واخرون من ائمة الحفاظ»

”یعنی ابواسامہ نے اس کو جید سند سے روایت کیا اور امام محمد بن حنبل اور یحییٰ بن معین اور ابوالمحمد بن حزم نے اس حدیث کو صحیح کہا ہے، ان کے علاوہ حاکم اور دیگر بہت سے محدثین نے اس کو روایت کیا ہے۔“

منتہی میں ہے باب حکم الماء اذا لاقته النجاسة یعنی یہ باب اس پانی کا حکم بیان کرنے میں ہے جس میں پلیدی مل جائے۔

پھر اس باب میں ابو سعید خدری رضی اللہ عنہ کی وہی حدیث جو ترمذی کے حوالہ سے ابھی گزری ہے لائے ہیں۔ جس میں بئر بضاعہ کا قصہ مذکور ہے۔ حدیث ذکر کرنے کے بعد فرماتے ہیں۔

«رواہ احمد والوداؤد والترمذی وقال حدیث حسن وقال احمد بن حنبل حدیث بئر بضاعہ حدیث صحیح» (فتنی مع نیل ص 28 ج 1)

امام الوداؤد نے سنن ابی داؤد میں یوں باب منعقد کیا ہے ”باب ماجاء فی بئر بضاعہ“

اور اس میں ابو سعید خدری رضی اللہ عنہ کی یہی حدیث دفعہ لائے ہیں۔ غرض بئر بضاعہ کی حدیث اکثر کتب حدیث صحاح ستہ وغیرہ میں موجود ہے جو اس کے صحیح اور معتبر ہونے پر دال ہے نیز محدثین نے اس کے صحیح ہونے کی تصریح فرمائی ہے جیسا کہ امام احمد بن حنبل رحمہ اللہ، یحییٰ بن معین اور ابن حزم رحمہ اللہ وغیرہ سے بھی مذکور ہوا ہے۔ جس کو زیادہ تحقیق مطلوب ہو تو وہ تحفۃ الاخوانی شرح جامع ترمذی اور نیل الاوطار وغیرہ شروحات حدیث ملاحظہ فرمائے۔

«عن ابی سعید الخدری ان رسول اللہ صلی اللہ علیہ وسلم سئل عن الحیاض التي بین مکة والمدینة یرد بالسباع والکلاب والحمرة عن الطور منها فقال لہما حملت فی بطونہا ولنا ما غیر طہور»۔ رواہ ابن ماجہ مشکوٰۃ ص 52

”یعنی رسول اکرم صلی اللہ علیہ وسلم ان حضوں کی طہارت سے سوال کئے گئے جو مکہ مدینہ کے درمیان ہیں جن پر درندے اور گدھے وارد ہوتے ہیں، تو آپ صلی اللہ علیہ وسلم نے فرمایا: ان کے لیے ہے جو انہوں نے پی لیا اور باقی ماندہ ہمارے لیے پاک کنندہ ہے۔“

«عن یحییٰ بن عبد الرحمن قال ان عمر بن الخطاب خرج فی مرکب فہم عمرو بن العاص حتی وردوا حوضا فقال عمرو یا صاحب الحوض بل ترد حوضک السباح فقال عمر بن الخطاب یا صاحب الحوض لا تتخبرنا فان ارد علی السباع وترد علینا رواہ مالک زاد رزین قال زاد بعض الرواۃ فی قولہ عمروانی سمعت رسول اللہ صلی اللہ علیہ وسلم یقول لہما اخذت فی بطونہا طہور ما بقی فقولنا طہور وشراب» (مشکوٰۃ)

”یعنی حضرت عمر رضی اللہ عنہ ایک جماعت کے ہمراہ سفر گئے، ان میں عمرو بن العاص رضی اللہ عنہ بھی تھے عمرو بن عاص رضی اللہ عنہ نے صاحب حوض سے کہا کہ تیرے حوض پر درندے آتے ہیں؟ حضرت عمر رضی اللہ عنہ نے صاحب حوض سے کہا کہ ہمیں درندوں کے متعلق اطلاع نہ دے کیونکہ ہم درندوں پر اور درندہ ہم پر وارد ہوتے رہتے ہیں۔ مطلب یہ کہ ہمیں یہ بات پوچھنے کی ضرورت نہیں کیونکہ درندوں کا جو ٹھا پانی پاک ہے اس لیے کہ میں نے رسول اللہ صلی اللہ علیہ وسلم سے سنا ہے آپ صلی اللہ علیہ وسلم نے فرمایا ان کے لیے ہے جو انہوں نے پی لیا اور باقی ماندہ ہمارے لیے پاک کنندہ اور پینا ہے۔ روایت کیا ہے ان کو امام مالک رحمہ اللہ اور زبیر بن عوف وغیرہ نے۔“

اس قسم کی حدیثیں بہت ہیں مشتبہ نمونہ از خردارے کے طور پر چند ایک نقل کر دی ہیں۔

ان حدیثوں سے ثابت ہوا کہ پانی پاک ہے خواہ قلیل ہو یا کثیر۔ مگر یہ مذہب صحیح نہیں ہے کیونکہ دوسری حدیثوں سے ثابت ہے کہ تھوڑا پانی جو دو قلوں (پانچ مشکوں) سے کم ہو وہ پلیدی سے پلید ہو جاتا ہے۔ خواہ اس کارنگ یا بویا مزہ نہ بھی بدلے۔

اور جو پانی قلتین (پانچ مشکوں) ہو یا زیادہ، وہ اس وقت تک پلید نہیں ہوتا جب تک پلیدی چیز سے اس کارنگ، بو، یا مزہ نہ بدلے۔ اگر اس میں پلیدی چیز اس قدر پڑ جائے جو اس کے رنگ یا بویا مزہ کو بدل دے تو پھر یقیناً پلید ہو جائے گا خواہ کتنا ہی زیادہ ہو۔

هذا ما عندي والله اعلم بالصواب



فتاویٰ اہلحدیث

کتاب الطہارت نانی کا بیان، ج 1 ص 227